

---

Yadugirinarayana Stava

ಯದುಗಿರಿನಾರಾಯಣಸ್ತವಃ

Document Information



---

Text title : Yadugirinarayana Stava

File name : yadugirinArAyaNastavaH.itx

Category : vishhnu, vishnu, stava

Location : doc\_vishhnu

Author : tirumalArya

Proofread by : Rajesh Thyagarajan, Divya KS

Description/comments : From Stotrasamuchchaya 2, Edited by Pandit K. Parameshwara Aithal

Latest update : May 10, 2023

Send corrections to : sanskrit at cheerful dot c om

---

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

**Please help to maintain respect for volunteer spirit.**

---

Please note that proofreading is done using Devanagari version and other language/scripts are generated using **sanscript**.

---

January 9, 2024

*sanskritdocuments.org*

---

ಯದುಗಿರಿನಾರಾಯಣಸ್ತವಃ



(ಬಾಧೂಲಶ್ರೀನಿವಾಸಾರ್ಯಕೃಪಾಸಂಪನ್ನವೈಭವಂ .  
ಕೌಶಿಕ ಶ್ರೀನೃಸಿಂಹಾರ್ಯ ಕಲ್ಯಾಣಗುಣಮಾಶ್ರಯೇ .. )  
ತರ್ಕಾತರ್ಕಿಮುಧಾಗ್ರಹಪ್ರತಿವದದ್ದುವಾದಿದುವಾರದು-  
ರ್ಗವೋರ್ವೀಧರಕೂಟಕುಟ್ಟನಕಲಾದಭ್ಯೋಲಿವಾಗ್ಗಂಭನಃ .  
ವ್ಯಾಸೋನ್ನೀತನಿಶಾತನೀತಿದಲಿತಪ್ರಚ್ಛನ್ನಬೌದ್ಧವ್ರಜಃ  
ಶ್ರೀರಾಮಾವರಜೋ ಮುನಿರ್ವಿಜಯತೇ ಸಿದ್ಧಾಂತಜೈತ್ರಧ್ವಜಃ .. 1..  
ಆಶಾಸೇ ಷಟ್ಪದಾಮೋದವಹಾಂ ಗುರುಪರಂಪರಾಂ .  
ಶ್ರೀನಾರಾಯಣಪಾದಾಬ್ಜಮಧುಧಾರಾಮಿವಾಪರಂ .. 2..  
ಏಧತಾಂ ಯತಿರಾಜಸ್ಯ ಸಾಮ್ರಾಜ್ಯಂ ಸರ್ವತೋಮುಖಂ .  
ಯತ್ರ ಸಂಪತ್ಕುಮಾರೋಽಪಿ ಯುವರಾಜಪದಾಸ್ವದಂ .. 3..  
ವಂದೇ ಭಗವತಃ ಪಾದೂಂ ವಕುಲಾಮೋದಮೇದುರಾಂ .  
ತತ್ಪದಾಮರ್ಶಸಂಪನ್ನಮಂಜುಶಿಂಜಾಮನೋರಮಾಂ .. 4..  
ಸ್ವಾಮೀ ಸುಶೀಲಃ ಸುಲಭಃ ಸರ್ವಜ್ಞಃ ಸರ್ವಶಕ್ತಿಧೃತ್ .  
ವತ್ಸಲೋ ಯತ್ಸಹಾಯಸ್ತಾಂ ವಂದೇ ಯದುಗಿರಿಶ್ವರೀಂ .. 5..  
ಅಸ್ತಿ ಸ್ವಸ್ತಿವಹಂ ಲಕ್ಷ್ಮೀಸಂಸ್ತುತಂ ವಸ್ತು ನಿಸ್ತುಲಂ .  
ಭೂನೀಲಾ ಸ್ತನ ಕಸ್ತೂರೀಭೂಷಿತಂ ಯದುಭೂಧರೇ .. 6..  
ಸಮಿಂಧೇ ಶ್ರೀತನುಲತಾಸ್ವರ್ಣಸಬಂಧಬಂಧುರಃ .  
ಯದುಭೂಧರಕೋಟೀರಸ್ಪುರನ್ಮರತಕಾಂಕುರಃ .. 7..  
ಈರ್ಷೇ ಪ್ರತಿಕ್ಷಣಂ ಲಕ್ಷ್ಮೀಪಾದಲಾಕ್ಷಾರಸೋಕ್ಷಿತಂ .  
ಶ್ರೀಯಾದವಾಚಲಶಿಖಾ ಶೇಖರಶ್ಯಾಮಲೋತ್ಪಲಂ .. 8..  
ಪರೇಷಾಂ ಶಂಖಚಕ್ರಾದ್ಯೈಃ ಸ್ವೇಪಾಮಭಯಮುದ್ರಯಾ .  
ಹಿತಂ ಪ್ರಿಯಂ ಚ ಕಲಯನ್ ಪಾಯಾದ್ಯದುಗಿರಿಶ್ವರಃ .. 9..  
ಯದಭ್ಯಸ್ತಾನಂದಾಮೃತಜಲಧಿಕಲ್ಲೋಲಕಣಿಕಾ-  
ರಸಾಸ್ವಾದಾಧ್ಮಾತಾ ಶ್ರುತಿರಪಿ ವಿಹಸ್ತಾ ನಿವವೃತೇ .  
ಸ್ವಕೀಯಂ ಸಾರ್ವಜ್ಞ್ಯಂ ಪ್ರಭವತಿ ನ ಯಸ್ಯ ಸ್ವವಿಷಯೇ  
ಯದುಕ್ಷ್ಮಾಭ್ಯನ್ನಾಧಂ ತಮಹಹ ವಯಂ ಸ್ತೋತುಮುದಿತಾಃ .. 10..

ಗಂತುಂ ವರ್ತು ಗರುತ್ಮತಃ ಪ್ರಯತತಾಂ ಖಂಜಃ ಸ್ವಯಂ ಜಾನುನಾ  
 ವೋಡುಂ ವಲ್ಲತು ಡುಂಡುಭಃ ಸ್ವಶಿರಸಾ ಶೈಷೀಮಶೇಷಾಂ ಧುರಂ .  
 ಸ್ವೈರಂ ಪ್ರಕ್ರಮತಾಂ ವಿತಸ್ತಿವಿಮಿತಸ್ತ್ವೈವಿಕ್ರಮಾನ್ ವಿಕ್ರಮಾನ್  
 ಆಚಾರ್ಯೈಃ ಸ್ತುತಮಾಸ್ತುಮೋ ವಯಮಮೀ ಶ್ರೀಯಾದವಾದ್ರೀಶ್ಚರಂ .. 11..  
 [ಅಹಹ ಗಣನಾಂ ನ್ಯಕ್ತುರ್ವಾಣಾ ಗುಣಾ ಯದುಭೂಮಿಭೃತ್-  
 ಪರಿಬೃಥ ಕಥಂ ಸೋಢಾರಸ್ತೇ ಪುನಃ ಸ್ತುತಿಸಾಹಸಂ .  
 ಅಪಿ ತು ಭಗವನ್ನೇತೇ ಸ್ವೈರಂ ಯತೀಶವಶಂವದಾಃ  
 ಸರಸಮಧುರನೈಶಃ ಸಂಪ್ರತ್ಯತೋಽಯಮುಪಕ್ರಮಃ .. ]  
 ವಾರ್ಕ್ಷಂ ಮಾರ್ಕ್ಷಿಕಮಾಜಿಘ್ನಕ್ಷತಿ ನ ಕಿಂ ಖರ್ವೋ ನ ವಾದಿಸತೇ  
 ಬಾಲಃ ಕಿಂ ಶಶಿನಂ ಸಿಷಾಧಯಿಷತಿ ಶ್ರೇಯೋ ನ ಕಿಂ ವಾಲಸಃ .  
 ತುಷ್ಣಾಷಾಮಿತರಾಂ ನ ಕಿಂ ಯತಿಪತೇ ಸಂಪತ್ತುತಂ ಕಿಂ ತು ತತ್  
 ಸರ್ವಂ ಪ್ರಾಪ್ಯರುಚಿಪ್ರಕರ್ಷಜಮಿತಿ ಪ್ರಾಜ್ಞಃ ಸಮಾಧಿತ್ಸತು .. 12..  
 ಅಪಿ ಚ ಮಮ ವಚಾಂಸಿ ಪ್ರಾಯಶೋ ವೇದವಾದಾ-  
 ದಪಿ ಯದುಕುಲನಾಥಂ ಸ್ವೈರಮಾವರ್ಜಯಂತಿ .  
 ನ ಕಿಮು ಮೃಗಮದೇಂದುಸ್ಮೇರಕಾಶ್ಮೀರಲೇಪಾ-  
 ದಪಿ ರಮಯತಿ ಗೋಷ್ಣೋಪಾಂತಜಂಬಾಲಚರ್ಚಾ .. 13..  
 ಪ್ರಿಯಂ ಕುಲಧನಂ ಪ್ರಭುಂ ಪಿತರಮೀಶ್ಚರಂ ಮಾತರಂ  
 ಗುರುಂ ಪ್ರಣತವತ್ಸಲಂ ಪರಮಬಂಧುಮಾಪತ್ಸಖಂ .  
 ಯದುಕ್ಷಿತಿಧರೋಪರಿ ವ್ಯವಸಿತಾತ್ಮದಾನಂ ನ ಕೋ  
 ಯತಿಪ್ರವರನಂದನಂ ಹೃದಯಚಂದನಂ ವಂದತೇ .. 14..  
 ಮಹಸಾಂ ನಿಧಯೇ ತ್ರಯೇಶಿಖಾಮಣಯೇ ಮಂಗಲಮಂಗಲಾತ್ಮನೇ .  
 ಯದುಭೂಧರಶೃಂಗಬಂಧವೇ ಸ್ವ ಹಯಾಮ್ಯದ್ಭುತಶೀಲಸಿಂಧವೇ .. 15..  
 ಅಸ್ಮೈ ನಮೋ ಯದುಗಿರಿಪ್ರವರಾಯ ಸೂರಿ-  
 ಸೇವ್ಯಾಂಘ್ರಯೇ ವಿಮಲಸತ್ತ್ವ ಗುಣೋತ್ತರಾಯ .  
 ಯಃ ಶ್ವೇತಮೃತ್ತಿಲಕಿತೋ ಘೃತವೈಷ್ಣವಶ್ರೀಃ  
 ಶ್ರೀಕಾಂತಮವ್ಯವಹಿತಂ ಜಗತಾಂ ವ್ಯನಕ್ತಿ .. 16..  
 ಚಾಂಪೇಯಾನ್ಯಪಚಿನ್ವತಾಮುಪವನೇ ಮಾಲಾಕೃತಾಂ ಶ್ರೀಪತೇ-  
 ರಾನಮೋಪನಯಂತಿ ಯತ್ರ ಕಪಯಃ ಸ್ವೈರಂ ದುರಾಪಾಣ್ಯಪಿ .  
 ಈಡೇ ಕ್ರೋಡಮುಖಾವಖಾತವಿತತಾವಾಲಾವಟಾಸೇಚನ-  
 ನ್ಯಂಚತ್ಕುಂಜರಪುಷ್ಕರಾಂಬುಶಿಶಿರಂ ಶ್ರೀಯಾದವಕ್ಷ್ಮಾಘರಂ .. 17..  
 ಯತ್ರಾನುಷಂಗಿಕನಿವಾಸಲವೋಽಪಿ ಸೂರಿ-

ಸಂಸದ್ಧುರಾವಿನಿಮಯಶ್ರಿಯಮಾತನೋತಿ .  
 ತಾಸು ಪ್ರಸನ್ನಹರಿಚಂದನಶೇಖರಾಸು  
 ಶ್ರೀಯಾದವಾಚಲತಟೀಷು ಕುಟೀಮುಪೇಯಾಂ .. 18..  
 ಇಯಮಭಿವಂದ್ಯತಾಂ ಯದುಧರಾಧರಮೌಲಿಧೃತಾ  
 ನೃಹರಿಗೃಹಾಂತಗೋಪುರಸಮುನ್ನತಿರುನ್ನಿಷಿತಾ .  
 ಪರಿಣತಭೂರಿಭಾಗ್ಯಜನಲೋಚನಭೃಂಗಕುಲಂ  
 ಲಲಿತವತಂಸಕೈತಕಶಿಖೀವ ಸುಖಾಕುರುತೇ .. 19..  
 ರಹಸಿ ಸಹರಿರಂಸಾಯಾತಕಂಸಾರಿಕಾಂತಾ-  
 ಚರಣಕಮಲಸಕ್ತಾಲಕ್ತರತ್ನೋಪಕಂಠಾಃ .  
 ಯದುಧರಣಿಭೃತೋಽಮೀ ಜನ್ಮಕಾಂತಾರಪಾಂಠ-  
 ಶ್ರಮಹರತರುಮೃಷ್ಟಾಃ ಸಾನವೋ ನಃ ಪುನೀರನ್ .. 20..  
 ರಘುಪತಿಚಾಪಕೋಟಿದೃಢಕುಟ್ಟನವಿಸ್ಫುಟಿತೋಪಲೋಚ್ಚಲದ್-  
 ವಿಮಲರುರೀಷು ಕೃಷ್ಣಬಲರೋಪಿತಕರುಪಮಹೀಜರಾಜಿಷು .  
 ಯತಿಪತಿವಾದರೇಣುಪರಿಮರ್ಶಪವಿತ್ರಶಿಲಾಸು ನಿರ್ಭರಾ  
 ಯದುಗಿರಿಸಾನುಸೀಮಸು ರಮೇಮಹಿ ಸಾಭಿಮತಾಃ ಸಮಾಃ ಶತಂ .. 21..  
 ಕುರವಕಮಲ್ಲಿಕಾವಕುಲಚಂಪಕಕುಂದಲತಾ-  
 ಪಿತಕುಸುಮಾವತಂಸಮಕರಂದರಸೋಪಚಿತಾಃ .  
 ಯದುಕುಲದೇವತಾಪದಸರೋಜಪರಾಗಧರ-  
 ಶ್ಚಿರಮವಗಾಹಿಷೀಯ ಯದುಶೈಲರುರೀಲಹರೀಃ .. 22..  
 ಪದೇ ತತ್ರ ವಿಷ್ಣೋಃ ಪರತ್ವಾನುಭೂತ್ಯಾ  
 ಪರಂ ನಿರ್ವೃತಾಸ್ತಸ್ಯ ಸೌಲಭ್ಯಲೋಭಾತ್ .  
 ಯದುಕ್ಷ್ಮಾಭೃದಂತೇ ವಸಂತ್ಯತ್ರ ಮುಕ್ತಾ  
 ನುಮಸ್ತಾನ್ ಸಮಸ್ತಾಂಶ್ಚರಸ್ಥಾಸ್ನುರೂಪಾನ್ .. 23..  
 ಅಧೂರ್ಜಟಿಜಟಾಟವೀತಟಕಪಾಲಸಂಪೂರಣಾ-  
 ಮಜಹ್ನುಜಠರಾನಲಕ್ಷಧನಖಿನ್ನಯಾದಃಕುಲಾಂ .  
 ಅಸಾಗರಚಿತಾವನೋಪಚಿತಸಾಸ್ಥಿಭಸ್ಮೋತ್ಕರಾ-  
 ಮನುಜ್ಞಿತಯದುಕ್ಷಮಾಧರಪದಾಂ ಭಜೇ ಸ್ವರ್ನದೀಂ .. 24..  
 ನಿಣೀಪೋಚ್ಚಭಿದಂ ನಿರಾಕೃತಗುಣಾವದ್ಯಾವಮರ್ಶಂ ಜನಾ-  
 ನಾಪ್ಲಾವೈರನುಗೃಹ್ಣತೀಂ ಸುರುಚಿರಾಗಾಧಪ್ರಸನ್ನಾದ್ಯುತಾಂ .  
 ಶ್ರೀಮದ್ಯಾದವಭೂಧರೇ ಸುಚರಿತೋಲ್ಲಾಸಾವಹಾಮನ್ವಹಂ  
 ಕಲ್ಯಾಣೀಮವಗಾಹಿಷೀಯ ಕರುಣಾಂ ನಾರಾಯಣಸ್ಮಾಪರಾಂ .. 25..  
 ಹರೇರ್ವರಾಹರೂಪಿಣಃ ಶ್ರಮಾಂಬುಸಂಭವಂ ಭವಶ್ರಮಾಪಹಂ .

ಭವಿಷ್ಣುವಿಷ್ಣುಪದ್ಮ್ಯುಪಾಸಿತಂ ಸರಶ್ಚರೀಕರೀತು ಮಂಗಲಂ .. 26..  
 ಸೇಯಂ ವೈಷ್ಣವನರ್ಮಹರ್ಮ್ಯಶಿಖರೋದಂಚತ್ತತಾಕಾವಲೀ-  
 ಸಂಘರ್ಷಕ್ಷತಚಂದ್ರನಿಃಸೃತಸುಧಾಲಿಪ್ತೇವ ದೇದೀಪ್ಯತೇ .  
 ಶ್ವೇತದ್ವೀಪವಿವರ್ತಮೂರ್ತಿನಘಶ್ರೀಭೂಮಿನೀಲಾಸಖ-  
 ಶ್ರೀನಾರಾಯಣಚಿತ್ತನಿವೃತ್ತಿಕರೀ ನಾರಾಯಣಾಖ್ಯಾ ಪುರೀ .. 27..  
 ಅಶ್ರಾಂತೋತ್ಸವಬದ್ಧಕೌತುಕಯತಿಕ್ಷೋಣೀಶಸಂಪತ್ತುತ-  
 ಪ್ರಸ್ಥಾನೋತ್ಸುಕಪೌರಯೌವತಸುಸಮ್ಮಷ್ಟಪ್ರತೋಲೀಮುಖಾಂ .  
 ಫುಲ್ಲತ್ಪಲ್ಲವತೋರಣಚ್ಯುತಮಧುಸ್ಯಂದಾಪನೀತಶ್ರಮಾ-  
 ಸಶೇಷಾಗಂತುಜನಾಮಿಮಾಮನಿಮಿಷಂ ಸೇವೇ ಪುರೀಂ ಯಾದವೀಂ .. 28..  
 ತತ್ತಾದೃಕ್ಷಗಜೇಂದ್ರಮೋಕ್ಷಣರಥಾರೋಹಕ್ಷಣಸ್ವರ್ಧುನೀ-  
 ತೀರ್ಥಾದ್ಯಕ್ಷಣಪೂರ್ವಪರ್ವಮಹಿತೇ ಯಸ್ಮಿನ್ ಯತೀಂದ್ರಾಜ್ಞಯಾ .  
 ಆಮಾತಂಗವಸಿಷ್ಠಮೇತಿ ಜನತಾ ಮುಕ್ತೈಕರಸ್ಯಾಂ ಶ್ರಿಯಂ  
 ಸೋಸಯಂ ಪ್ರತ್ಯಹಮಸ್ತು ವಜ್ರಮಕುಟೀದಿವ್ಯೋತ್ಸವೋ ವಾತ್ಸರಃ .. 29..  
 ಸ್ವಾಂಗೀಕಾರೋಪಹಾರೀಕೃತನತದುರಿತಾಃ ಸ್ವಾಂಘ್ರಿರೇಣುಪ್ರಭಾವ-  
 ಪ್ರೇಕ್ಷಾಸಾಕ್ಷೀಕೃತಾನ್ಮತ್ಸಹಪರಿತಚತುರ್ವೇದಿಸರ್ವಾಪರಾಧಾಃ .  
 ಶ್ರೀಮನ್ನಾರಾಯಣಾಂಘ್ರಿದ್ವಯಪರಿಚರಣೇಶ್ಚರ್ಯಗರ್ವಾದುದಸ್ತ-  
 ಶ್ರೀವೈಕುಂಠೋಪಕಂತಾ ಯದುಗಿರಿಕಟಕಸ್ವಾಮಿನೋ ಮೇ ಸ್ವದಂತಾಂ .. 30..  
 ಶುಚಿ ರುಚಿರಂ ಮನೋಜ್ಞಚರಿತಂ ನಲಿನಾಕ್ಷದಯಾ-  
 ಮೃತಸರಸೀರಸಾರ್ದ್ರಮನುರಂಜಿತಮಂಜುರವಂ .  
 ಇದಮಿಹ ಪಕ್ಷಪಾತಮನಿಮಿತ್ತಕಮಾದ್ರಿಯತೇ  
 ಯದು ಗಿರಿಹೇಮಸಾನುರಸಿಕಂ ಮಯಿ ಹಂಸಕುಲಂ .. 31..  
 ಕ್ರೇತುಂ ನಃ ಪ್ರಭವಂತಿ ಹಂತ ಯತಿರಾಡ್ವನ್ನೋತ್ಸವೋನೃಸ್ತಕ-  
 ಪ್ರೇಮವ್ಯತ್ಯಮನೃತ್ಯದಾರ್ಯಚರಣೋತ್ಕ್ರಿಸ್ತಾ ಯದುಕ್ಷ್ಮಾಭೃತಃ .  
 ಧೂಲ್ಯೋ ಯಾಃ ಕಿಲ ರಂಗವೇಂಕಟಮುಖಶ್ರೀದಿವ್ಯದೇಶಾಶ್ರಿತ್ಯೈ-  
 ರಚ್ಯಂತೇ ನಿಯಮೇನ ತೀರ್ಥವಟಿಕಾರೂಪೇಣ ಗೋಪಾಯಿತಾಃ .. 32..  
 ಮಧುರಿಪುಜಲನಿಧಿದೃಗಮೃತವೀಚೀಕೃತಪರಿಚಿತಿಮುರುಮಣಿಗಣಕೀರ್ಣಾಂ .  
 ಪರಿಸರನತಸುರಸದಸಮುಪಾಸೇ ಯದುಗಿರಿತಟಭುವಿ ತದಜಿರವೇಲಾಂ .. 33..  
 ತಾಂಬೂಲದರ್ಪಣಪತದ್ಧ ಹತಾಲವೃಂತ-  
 ಭೃಂಗಾರಥೌತವಸನಾಭರಣಸ್ರಗಾದೀನ್ .  
 ಆಬಿಭೃತೋ ಯತಿಪತಿಪ್ರಣಿಧೀನ್ ವಿಭೋರ್ಧ್ವಿ-  
 ಪಂಚಾಶತಃ ಪರಿಜನಪ್ರವರಾನ್ ಭಜಾಮಃ .. 34..  
 ದ್ರುಹಿಣಸನಕಯೋಗಿನಾರಾಯಣಾತ್ರೇಯಸಂರಕ್ಷಿತಂ

ಯತಿಪತಿಕೃಪಯೇಹ ಸರ್ವಾತ್ಮನೇವ್ಯಾಂ ದಶಾಂ ಪ್ರಾಪಿತಂ .  
ನಿಗಮಶಿಖರವತ್ ಪರಬ್ರಹ್ಮಗರ್ಭಂ ಯದುಕ್ಷ್ಮಾಧರ-  
ಪ್ರವಣಮನುಭವೇಯಮಾನಂದಸಂಜ್ಞಂ ವಿಮಾನಂ ಮುಹುಃ .. 35..  
ಶುಭೇದಾರಸ್ನಿಗ್ಧಾದ್ಭುತಮಹಿತಸಂಸ್ಥಾನಮಭಿತಃ  
ಸರಂತೀಭಿರ್ಭಾಭಿರ್ಹರಿತಯದಶೇಷಾಶ್ಚ ಹರಿತಃ .  
ಪರಂ ಜ್ಯೋತಿಃ ಸಾಕ್ಷಾದಕರವಮಿಹಾನಂದನಿಲಯೇ  
ವಿಮಾನೇ ಮಂಜೂಷೋನ್ಮಿಷಿತಮಿವ ?ಶಾತಮ್ಮರತಕಂ .. 36..  
ಯುಗಪದುದಿತಭಾಸ್ವತ್ಕೋಟಿಧಾಮಾ ಸುಧಾಭಿ-  
ನ್ನಪಿತ ಇವ ಸುಜಾತಸ್ನಿಗ್ಧದಿವ್ಯಾದ್ಭುತಶ್ರೀಃ .  
ಭುವನಭವನಭೂಷಾ ಜ್ಯೋತಿಷಾಂ ಜ್ಯೋತಿರೇಷ  
ಸ್ಪುರತಿ ಯದುಮಹೀಭೃನ್ಮೌಲಿರತ್ನಪ್ರದೀಪಃ .. 37..  
ಜಗತ್ಸಂಭವಕ್ಷೇಮಶಿಕ್ಷಾದಿದಕ್ಷಂ  
ಪರಂ ಕ್ಷೋಣಿಲಕ್ಷ್ಮೀಕಟಾಕ್ಷೈಕಲಕ್ಷ್ಯಂ .  
ಯದುಕ್ಷ್ಮಾಧರೇ ಮೋಕ್ಷದಾನೈಕದೀಕ್ಷಂ  
ಮಹಃ ಪುಂಡರೀಕಾಕ್ಷಮಧ್ಯಕ್ಷಯಾಮಃ .. 38..  
ಅಯೇ ಶ್ಯಾಮೋದಾರಃ ಕಿಮಯಮಮೃತಾಧ್ಯಾತಜಲದ-  
ಸ್ತಮಾಲದ್ರುಃ ಕಿಂವಾ ಪೃಥುಲಲಲಿತೋದ್ಧಾಮವಿಟಪಃ .  
ಯದುಕ್ಷ್ಮಾಭೃತ್ಪಾನುಪ್ರಗುಣಿತವಿಲಾಸೋ ನು ಕಲಮಃ  
ಕಿಮು ಕ್ರೀಡಾಶೈಲ ಶ್ರಿಯ ಇಹ ಮಹಾನೀಲಮಹಿತಃ .. 39..  
ದರೀಧರ್ತಿ ನೀಲಾದ್ರಿಲೀಲಾಂ ಮುಕುಂದೋ  
ಬರೀಭರ್ತಿ ಹೇಮಸ್ನುತಾಂ ಪೀತವಾಸಃ .  
ವರೀವರ್ತಿ ಚಕ್ರಾಂಬುಜಂ ಪುಷ್ಪವತ್ತಾಂ  
ಚರೀಕರ್ತಿ ಶೃಂಗಶ್ರಿಯಂ ರತ್ನಮೌಲಿಃ .. 40..  
ಮುಖಾಂಭೋಜಾಸಕ್ತಃ ಕಿಮಲಕತಮಃ ಕೋಪಕಲುಷಃ  
ಕಿಮು ಶ್ರೀಮಚ್ಚಕ್ಷುಃಸ್ವಜನಿವನೋತ್ಕಃ ಕಿಮಥವಾ .  
ಜಗಚ್ಚಕ್ಷುಃ ಸಾಕ್ಷಾನ್ಮಿಷತಿ ಯದುಶೈಲೇಶಮಕುಟೀ-  
ಮಿಷೇಣ ಪ್ರತ್ಯೂಷೇ ತದಿದಮುಪತಿಷ್ಟೇಮಹಿ ಮಹಃ .. 41..  
ನ್ಯಂಚನ್ಮೌಲಿಮಣಿಪ್ರಭಾವಿನಮಿತಂ ಪ್ರೋದ್ಯನ್ಮುಖೇಂದುದ್ಯುತಿ-  
ಪ್ರತ್ಯಾವರ್ತಿತಮೂರ್ಧ್ವಪುಂತ್ರವಿಮಲಚ್ಚಾಯಾವಿಭಕ್ತಾಕೃತಿ .  
ಪಾರ್ಶ್ವೋಚ್ಚೈಖಲಶಂಖಚಕ್ರರುಚಿಭಿಃ ಪ್ರಾಯೋ ವಿಶೀರ್ಣಂ ಯದು-  
ಕ್ಷ್ಮಾಭೃದ್ವಲ್ಲಭಚೂರ್ಣಕುಂತಲತಮಃ ಫಾಲಾಂತಮಾಲಂಬತೇ .. 42..  
ಅಮೀ ಯದುಧರಾಧರೇಶ್ವರಕಿರೀಟರತ್ನಾಕುರಾಃ

ಪರತ್ವಮುಖರಾಮುಹುರ್ಮುಹುರಭೀಷಯಿಷ್ಯಂತ ನಃ .  
 ಮೃದುಸ್ಮಿತಸುಧಾರಸೋಕ್ಷಿತಕಟಾಕ್ಷಲೀಲಾಯಿತಾ-  
 ನ್ಯಕೃತ್ತಿಮಸುಶೀಲತಾಂ ಸಪದಿ ನಾವದಿಪ್ಯನ್ ಯದಿ .. 43..  
 ಅನಿಮಿತ್ತದಯಾಮೃತಸಿಕ್ತಮೃದುಸ್ಮಿತಚಂದ್ರಿಕಮಸ್ತಸಮಸ್ತತಮಃ .  
 ಯದುಶೈಲಪತೇರ್ಮುಖಮಿಂದುಸಖಂ ಪ್ರಮದಂ ಮಮ ದೃಕ್ಕುಮುದಂ ಕುರುತೇ ..  
 44..

ದೃಶೋರ್ವಿಶಾಲಮಾಯತಂ ಭ್ರುವೋಶ್ಚ ನೀಲಮನ್ನತಂ  
 ಸ್ಮಿತೇ ಮೃದೂದ್ಗತಂ ಸಿತಂ ರದೇಷು ಸಾಂದ್ರಮುಜ್ಜ್ವಲಂ .  
 ಸ್ಫುರದ್ವಿಕಾಸಿ ಗಂಡಯೋಶ್ಚಲಂ ವಿಲಂಬಿ ಕುಂತಲೇ .  
 ಯದುಕ್ಷಮಾಧರೇಶಿತುರ್ಮುಖಂ ಸುಖಂ ಕರೋತಿ ನಃ .. 45..  
 ನೀಲಭ್ರೂಮರುಕಗ್ರಮಾಯತದೃಗಂಭೋಜಂ ಮಿಷನ್ನಾಸಿಕಾ-  
 ಚಾಂಪೇಯಂ ಧವಲೋರ್ಧ್ವಪುಂಡ್ರಕಪಟೋದಂಚಚ್ಚಿಖಾಕೈತಕಂ .  
 ಉತ್ಪಲ್ಲಾಧರಪಲ್ಲವಂ ಕ್ಷಿತಿರಮಾಲೀಲೋಚಿತಂ ಕಂಧರಾ-  
 ಕಾಂಡೋದಂಚಿ ಯದುಕ್ಷಮಾಧರಪತೇರ್ಮನ್ಯೇ ಮುಖಂ ಕಂಠುಕಂ .. 46..  
 ಸ್ಫುರಚ್ಚಕ್ಷುರ್ಮೀನಾಚ್ಚ ವಣಲಲಿತಾವರ್ತಮಹಿತಾದ್  
 ಯದುಕ್ಷ್ಮಾಭೃತ್ಪಾನುಪ್ರಣಯಿಮುಖಲಾವಣ್ಯಜಲಧೇಃ .  
 ಸುಬಾಸೂತೇರೋಷ್ಯದ್ವಯರುಚಿರವೀಚೀ ವಿಷಮಿತಾ-  
 ದುದೇತಿ ಭ್ರೂವೇಲಾವನಪಿಹಿತಭಾಗೋಽಲಿಕಶಶೀ .. 47..  
 ಭ್ರೂಮಧ್ಯತಃ ಪ್ರತಿಪದಿಂದುಕಲಾವದಾತ-  
 ಶ್ಲೇತೋ ಧಿನೋತಿ ತಿಲಕೋ ಯದುಶೈಲಬಂಧೋಃ .  
 ಲಾಲಾಟಕಾಂತ್ಯಮೃತಸಂಗ್ರಹಣಾಯ ಲಕ್ಷ್ಮೀ-  
 ನಿಕ್ಷಿಪ್ತಮೌಕ್ತಚವಕಶ್ರಿಯಮಾದದಾನಃ .. 48..  
 ಭ್ರೂಸೇತುಬಂಧವಿದೃತಾಕ್ಷಿತಟಾಕಕುಲ್ಯಾ  
 ಕಲ್ಯಾ ಕಟಾಕ್ಷಸರಣೀರ್ಯದುಶೈಲನೇತುಃ .  
 ನಿಮ್ನೋನ್ನತಸ್ಥಲಜಲಾದಿಭಿದಾನಪೇಕ್ಷ-  
 ಮಾಪ್ಲಾವಯತ್ಯಮುಮಿಮಂ ಕರುಣಾಸಕುಲ್ಯಾ .. 49..  
 ಅಕಸ್ಮಾದಸ್ಮಾಕಂ ಪ್ರಚುರಪರಿತಾಪಪ್ರಶಮನೈಃ  
 ಕಟಾಕ್ಷೋರ್ಮಿಕ್ಷೇಪೈರನವಧಿಕೃಪಾಸೌರಭವಹೈಃ .  
 ಸುಧಾಸಿಂಧುಃ ಸಾಕ್ಷಾದಯಮಿಹ ಯದುಕ್ಷ್ಮಾಘರತಟೀ  
 ಸ್ವಸೇವಾಸಾಮ್ರಾಜ್ಯೋಪಯಿಕಮಭಿಷೇಕಂ ವಿತನುತೇ .. 50..  
 ತನ್ಮಂದಸ್ಮಿತವಿಸ್ಮಿತಂ ತದಲಕಾವರ್ತಾನುವೃತ್ತಂ ಮುಹು-  
 ಸ್ತದ್ಭಿಂಬಾಧರರಾಗರಕ್ತಮನು ತತ್ಸೈಗಂಧ್ಯಸಮ್ಮೋದಿತಂ .

ತದ್ಭ್ರೂವಿಭ್ರಮಲಭ್ಭವಿಭ್ರಮಶತಂ ತದ್ಧ್ವಕ್ತರಂಗೋರ್ಮಿಲಂ  
ಮಚ್ಚೇತೋ ಯದುಶೈಲವಲ್ಲಭಮುಖಚ್ಚಾಯೋನ್ಮುಖಂ ವರ್ತತೇ .. 51..  
ಕರ್ಣಿಕಾಮಕರಯುಗ್ಮಮುದಗ್ರಂ ಕರ್ಣಪಾಶಬಡಿಶಂ ವಿನಿಗೀರ್ಯ .  
ವೇಷ್ಟತೇ ಯದುಗಿರೀಶಮುಖಾಂಶೂತ್ಕೃಷ್ಯಮಾಣಮಿದಮಂಸತಟಾಕಾತ್ .. 52..  
ಪಾಂಚಜನ್ಯಮುಪನೀಯ ಸರೂಪಂ ರೂಪಸೌಷ್ಟವವಿವೇಚನಚಂಚುಃ .  
ಯಾದವಾಚಲಪತಿರ್ಗಲಕಂಬುಂ ತಾರಹಾರಕಲಿತಂ ಕಿಮತಾನೀತ್ .. 53..  
ಪಾರ್ಶ್ವೋದಂಚನ್ವಂಚತ್ಕುಂಚದ್ಭಜಕಲ್ಪವಿಟಪಮಂಜಯಃ .  
ಶಂಖರಥಾಂಗಗದಾಭಯಮುದ್ರಾ ಭದ್ರಾಯ ಯಾದವಾದ್ರೀಂದೋಃ .. 54..  
ಶ್ರೀಭೂಮೀಕುಚಕುಂಭನಿರ್ಭರಪರೀರಂಭಪ್ರಮೋದಾದಿವ  
ಶ್ರೀದಿವ್ಯಾಯುಧಭವ್ಯಭೂಷಣಪರಾಮರ್ಶಾವಲೇಪಾದಿವ .  
ತಾರುಣ್ಯಾದ್ಭಯವನವ್ಯತಿಕರೋತ್ಸಾಹಾದಿವಾಮೀ ಯದು-  
ಕ್ಷಾಭೃದ್ವಲ್ಲಭಬಾಹವಃ ಸುಪೃಥುಲೋದಗ್ರಾಃ ಪರಂ ಜಾಗ್ರತಿ .. 55..  
ವಿಟಪಾಃ ಕಿಲ ಕಲ್ಪಪಾದಪಾನಾಂ ಮಧುಪಾವರ್ಜಿತಪಲ್ಲವಪ್ರಸೂನಾಃ .  
ಯದುಶೈಲಪತೇರ್ಭುಜಾಃ ಸುವೃತ್ತಾಃ ಫಲವರ್ಗಾನ್ ಸುವತೇಽತ್ರ ಸೂರಿಭೋಗ್ಯಾನ್  
.. 56..  
ಆಭ್ಯಾಮಂಕಯತೇತಿ ವೋಪನಯತಃ ಶ್ರೀಶಂಖಚಕ್ರೇ ಉಭಾ-  
ವೇತಾವಾಶ್ರಯತೇತಿ ವಕ್ತಿ ಗದಯಾ ನಿರ್ದಿಶ್ಯ ಪಾದೌ ಪರಃ .  
ಮಾ ಭೈಷ್ಟೇತ್ಯಪರೋ ವ್ಯನಕ್ತಿ ಯದುಭೂಭೃದ್ವಲ್ಲಭಾಸ್ಮಾದೃಶಾ-  
ಮಾದ್ಯಾಚಾರ್ಯ ಚತುರ್ಭುಜೈಃ ಪ್ರಗುಣಯಸ್ಯಾಚಾರ್ಯಕಪ್ರಕ್ರಿಯಾಂ .. 57..  
ಸ್ವತಃ ಶ್ಯಾಮೋದಾರಂ ತರುಣತುಲಸೀದಾಮಹರಿತಂ  
ಸಿತಂ ಮುಕ್ತಾಹಾರೈರ್ಮಣಿವರರುಚಾ ಭಾಸ್ವರಮಿದಂ .  
ರಮಾಪಾದಾಲಕ್ತಾರೂಣಮಿಹ ಯದುಕ್ಷ್ಮಾಧರಪತೇ-  
ರುರಶ್ಚಿತ್ತೇ ಧತ್ತೇ ಮಮ ರುಚಿವಿಭೇದಾನ್ ನವನವಾನ್ .. 58..  
ಶ್ರೀಕಾಂತಕಲ್ಯಾಣಗುಣಾನುಷಕ್ತಮುಕ್ತಾವಲೀಸಂಸ್ಕೃತದಿವ್ಯಧಾಮ .  
ವಕ್ಷೋ ಯದುಕ್ಷೋಣಿಧರೇಶ್ವರಸ್ಯ ಮನ್ಯೇ ಪರಂ ವ್ಯೋಮ ಪರಾರ್ಥ್ಯಭೂಮಿ .. 59..  
ನಿಗಿರದಪಿ ಜಗಂತಿ ಕ್ಷಾಮಮುದ್ಯದ್ಭುಕ್ತಂ  
ಸುಚರಿತಸುತಭಿಕ್ಷಾಸ್ವಾದಸಂಪೂರ್ಣಕಾಮಂ .  
ಯದುವರಣಿಧರೇಂದೋಸ್ತುಂದಮಾದೌ ಯಶೋದಾ-  
ಕಲಿವಕಿನಕದಾಮಗ್ರಂಧಿಲಕ್ಷ್ಮ ಪ್ರತೀಕ್ಷೇ .. 60..  
ಶ್ರೀಯಾದವಾಚಲಪತೇಃ ಕಲ್ಯೇವ ಲಗ್ನಂ  
ಕಕ್ಷ್ಯಾವನದ್ಧಕನಕತ್ನರುಖಡ್ಗವಲ್ಲಿ .



ಗಾಢಂ ನಿಕ್ಕಂತದಿವ ನಿಷ್ಕುರಕರ್ಮಬಂಧ-

ನಿರ್ಬಂಧಬಂಧುರಚತುರ್ವಿಧದೇಹಬಂಧಂ .. 61..

ವಿದ್ಯುದ್ಭೂಮ್ನಾ ತಟಿತ್ವಾನಿವ ನವತರಣಿಚ್ಛಾಯಯೇವಾಂಜನಾದ್ವಿ-

ವೇಲಃಹ್ಯಮಸ್ಥಲೀಭಿರ್ಜಲಧಿರಿವ ನಭಃ ಸಾಂದ್ರಸಾಂಧ್ಯಶ್ರಿಯೇವ .

ಆಕ್ರೀಡಃ ಕರ್ಣಿಕಾರ್ಮೈರಿವ ಕನಕಕುಥೇನೇವ ದಂತಾವಲೋಽಸೌ

ದೇವಃ ಪೀತಾಂಬರೇಣ ಪ್ರಥಯತಿ ಸುಷುಮಾಂ ಯಾದವಕ್ಷ್ಯಾಧರೇಂದುಃ .. 62..

ಏವಂಪ್ರಾಯಾನುಪೂರ್ವೀ ಯದಪಿ ಕರಿಕರೇ ಸ್ನಿಗ್ಧತಾ ದೂರದೂರೇ

ರಂಭಾಸ್ತಂಭೇ ಪ್ರಸಕ್ತಾ ಯದಪಿ ಚ ಕಿಯತೀ ಸ್ನಿಗ್ಧತಾ ಕ್ಷಾನುಪೂರ್ವೀ .

ಸ್ಯಾತಾಂ ಸ್ವೈಗ್ಧ್ಯಾನುಪೂರ್ಯೌ ಕೃತಕಮರತಕಸ್ತಂಭಕೇ ನೋ ಮೃದುತ್ವಂ

ಮನ್ಯೇ ಮೃಗ್ಯೋಪಮಾನೇ ಯದುಶಿಖರಿಪತೇರುರುಕಾಂಡಪ್ರಕಾಂಡೇ .. 63..

ಕಿಂ ಕಾಹಲ್ಯೌ ಕಿನ್ನು ಪೂಗೀಕುಹಲ್ಯೌ ಶ್ರೀಭೂವಾಹ್ಯೇ ಕಿಂ ಸಮೀಚ್ಯೌ ಕಲಾಚ್ಯೌ .

ಮುಗ್ಧಸ್ನಿಗ್ಧೋದಾರದಿವ್ಯಾನುಪೂರ್ವ್ಯೌ ಕಿಂವಾ ಜಂಘೇ ಶ್ರೀಯದುಕ್ಷ್ಯಾಧರೇಂದೋಃ

.. 64..

ವಿಭೋಃ ಪಾದಾಂಭೋಜಂ ತದಿದಮಶರಣೈಕಶರಣಂ

ಪರಂ ಪ್ರಾಪ್ಯಂ ಪ್ರಾಪ್ತಂ ಯದುಗಿರಿಶಿಖಾಶೇಖರಸಖಂ .

ಯದಾಮರ್ಶಾದಾಶು ದ್ರವತಿ ಭೃಶಮಾಕಾಶಮವಶಾ-

ದಪಿ ಗ್ರಾವಾ ಜೀವತ್ಯಪಿ ಮಿಷತಿ ದಗ್ಧಾಮಿಷಮಪಿ .. 65..

ಸುಚರಿತಸುಮತಿಸಹಿತಪರಚರಣಪ್ರಣಯಮನನುಗುಣಮಿವ ಪರಿಗಣಯನ್ .

ಯದುಗಿರಿಪರಿಬೃಢಚರಣಮಶರಣಃ ಶರಣಮಗಮಮಿಹ ಪರಿಚರಣಪರಃ .. 66..

ಕ್ಷಮಾಲಕ್ಷ್ಮೀಕಲ್ಪವೃತ್ತಿವಿತತಾಂ ನಾತಿಶಿಶಿರಾ-

ಮನುಷ್ಣಾಮಭ್ಯರ್ಣೋನ್ನಿಷದಮೃತಸೌಗಂಧ್ಯಸುಭಗಾಂ .

ಭಕಯದ್ವಭ್ರಾಂತಿಪ್ರಭವಪರಿತಾಪಪ್ರಶಮನೀಂ

ಶ್ರಯೇ ಪಾದಚ್ಛಾಯಾಂ ಯದುಗಿರಿತಟೀಕಲ್ಪಕರೋಃ .. 67..

ಉದ್ಯನ್ಮೌಲಿಮುದಾರಫಾಲಮುಚಿತಶ್ಚೇತೋರ್ಧ್ವಪುಂಡ್ರ ಶುಭೋ-

ದಂಚದ್ಭೃಲತಮಾಯತಾಯತದೃಗಂಭೋಜಂ ಸುಜಾತಸ್ಮಿತಂ .

ಕಂಬುಗ್ರೀವಮುದಗ್ರಬಾಹುವಿಟಪಂ ಲಕ್ಷ್ಮೀಲಸದ್ವಕ್ಷಸಂ

ವಂದೇ ಸುಂದರಮಧ್ಯಮೋರುಚರಣ ಶ್ರೀಯಾದವಾದ್ರೀಶ್ವರಂ .. 68..

ಉತ್ಪಲ್ಲಪದ್ಮಪದಮುಲ್ಲಸದೂರುಕಾಂಡಮುದ್ಧಾಮಕಾಂಚಿಮುಪವೀತಸುವರ್ಣಚೇಲಂ

ಆಜಾನುಬಾಹುಮರುಣಾಧರಮಾಯತಾಕ್ಷಮಾಶಾಸ್ಕಹೇ ಸಪದಿ ಯಾದವಶೈಲನಾಥಂ

.. 69..

ಶಮಯತಿ ತಮಃ ಸೂತೇ ಸರ್ವಂ ಧಿನೋತಿ ಶುಭಾಂ ಧಿಯಂ

ಘಟಯತಿ ಸತಾಂ ಸಕ್ತಿಂ ದತ್ತೇ ಸದಾರ್ಯಸಮಾಶ್ರಯಂ .  
 ಭವಪಥಪರಿಭ್ರಾಂತಿಂ ರುಂಧೇ ವ್ಯನಕ್ತಿ ಪರಂ ಪದಂ  
 ಯದುಗಿರಿಶಿಖಾರೂಢಂ ಜ್ಯೋತಿಃ ಕಿಮಪ್ಯತಿಮಾನುಷಂ .. 70..  
 ಅವ್ಯಾಜಂ ದಯತೇ ಸ್ಮರತ್ಯುಪನಯತ್ಯಾಲೋಕತೇಜ್ಜೋಕರೋ-  
 ತ್ಯುತ್ಸಂಗೇ ಕುರುತೇ ಪ್ರಸೀದತಿ ಮುಹುರ್ಮೂರ್ವಾನಮಾಜಿಘ್ರತಿ .  
 ಆನಂದಾನನುಭಾವಯತ್ಯಭಿಮತ್ಯೈದಾರ್ಯಸ್ಯಾಮೃತೈಃ ಪ್ಲಾವಯ-  
 ತ್ಯೇಷ ಶ್ರೀಯದುಶೈಲಮಂಗಲನಿಧಿನಾರಾಯಣೋಽಸ್ಮತ್ಕುಲಂ .. 71..  
 ಪ್ರೇಮಾದ್ರ್ಯಾಯಾ ಕಮಲಯಾ ಕ್ಷಮಯಾ ಸಮೇತ  
 ಮಂಸಾಂಸಘಟ್ಟನರಸೋತ್ಪಲಕಾಂಗಭಾಗಂ .  
 ಪ್ರಾಗ್ಕ್ಷಿಣೇ ತದಿಹ ಸಂಯಮಿಸಾರ್ವಭೌಮ-  
 ಸಂಪತ್ಪ್ರಸೂತಮಪರಂ ವಪುರಾವಿರಸ್ತಿ .. 72..  
 ಶ್ರೀಭೂಸ್ತನಶ್ರುತಿಶಿರೋಯತಿಶೇಖರಾಂಕ-  
 ಶ್ರೀಯಾದವಾಚಲಶಿಖಾಸುಲಭೋಪಲಗ್ಭಂ .  
 ಆಪನ್ನತಾಪಹರಮಾಶ್ರಿತಕಾಮಧೇನು-  
 ಮಾಶಾಸ್ತುಹೇ ಕಮಪಿ ಪೂರುಷಮಂಬುಜಾಕ್ಷಂ .. 73..  
 ಉತ್ಪುಂಗಂ ಮಕುಟೇ ವಿಶಾಲಮಲಿಕೇ ವಕ್ರಂ ಭುವೋರಾಯತಂ  
 ನೇತ್ರಾಂತೇ ರುಚಿರಂ ಕಪೋಲಫಲಕೇ ಸ್ಮೇರಂ ಮುಖಾಂಭೋರುಹೇ .  
 ಸ್ಥಿತಂ ವೃಕ್ಷಸಿ ಸಂಸ್ಥುಲಂ ಭುಜವನೇ ಮೃಗ್ಯಂ ವಲನೇ ಸುಸಂ-  
 ಶ್ಲಿಷ್ಟಂ ಪಾದಯುಗೇ ಯತೀಂದ್ರಹೃದಯಾವಾಸಂ ಮಹಃ ಸಂಶ್ರಯೇ .. 74..  
 ಹಸ್ತಾರವಿಂದಕಲಿತಾಭಯಶಂಖಚಕ್ರ-  
 ಮಬ್ಜಾಸನಾಹಿತಪದಾಬ್ಜಮುದಗ್ರಮೌಲಿ .  
 ಆವಿಸ್ಮಿತಂ ಸುವದನಂ ಯತಿರಾಜಸೂನೋಃ  
 ಸಂಸ್ಥಾನಮೇವ ಶರಣಂ ಶರಣಾರ್ಥಿನಾಂ ನಃ .. 75..  
 ಅಂಚತ್ಕಿರೀಟಮಲಕಾವೃತಫಾಲಮಾಯ-  
 ನ್ನೇತ್ರಾಬ್ಜಮಜಕುರಿತಹಾಸಮುದಗ್ರನಾಸಂ .  
 ವಿಷ್ಟಗ್ಭುಜಂ ವಿಪುಲವಕ್ಷಸಮೀಕ್ಷಿಷೀಯ  
 ಸಂಪತ್ಸುತಂ ತತ ಇತಃ ಪುರತೋಽಭಿತಶ್ಚ .. 76..  
 ಜನೋ ಯತ್ನೀಮಾಂತೇ ಯತಿನೃಪತಿವಾರ್ತಾಮಹಿಮವಿತ್  
 ಕುಟೀಂ ಕುರ್ವನ್ನೀಷ್ಟೇ ಪರಮಪದವಾಟೀವಿತರಣೇ .  
 ತದರ್ಯಾಗಾರಾಂತಾವಕರಮಪನೇತುಃ ಕಿಲ ಸಮಾಃ  
 ಶತಂ ಭೋಗಸ್ಥಾನಂ ಮಮ ಭವತು ನಾರಾಯಣಪುರಂ .. 77..  
 ಅಚಿಂತಯಿತ್ವಾ ಮದ್ವೃತ್ತಮಾಲೋಕ್ಯಾಚಾರ್ಯಸಂತತಿಂ .


ದಯಾನಿಧೇ ನಿಧೇಹಿ ತ್ವದ್ಧಾಸದಾಸ್ಯಶ್ರಿಯಂ ಮಯಿ .. 78..

ಇತಿ ತಿರುಮಲಾರ್ಯಕೃತಃ ಶ್ರೀಯದುಗಿರಿನಾರಾಯಣಸ್ತವಃ ಸಂಪೂರ್ಣಃ .


ಸ್ತೋತ್ರಸಮುಚ್ಚಯಃ 2 (68)

Proofread by Rajesh Thyagarajan, Divya KS

---

——  
*Yadugirinarayana Stava*

pdf was typeset on January 9, 2024

——  
Please send corrections to [sanskrit@cheerful.com](mailto:sanskrit@cheerful.com)

